

"Dan Odissews m'hawnx prezzu! Haqqu prosit"
"Kont naf" qal wiehed, "li kien wisq jinjala"
biex jagħmel pjan u nasba fina b' mohħu,
u naf ukoll li jaf il-lanza jxejjer
imma zgur li m'ghamlilna qatt pjaċir
akbar minn dan ta' llum, meta heusna
mit-trappiċ fieragh li kien jghid Thersites!
Għax ma nabsibx li sa jkun wisq imghagħgel
Dan l-iblah ta' Thersites jitla' jidden
halli mill-gdid imaqqdar lil xi Hakem!"
U bħalu bdew jghidu l-ohrajn. Għax qablu.

Wirt Battal

P. SCIBERRAS

mardu l-għeruq tal-wirt miksub
u fil-librerija tal-memorja
il-ghatx mingħajr kontroll
ta' ljieli mqajma
nixef
fil-baħħ allucinati ta' kuljum

lanqas għadu bħal dari jqanqal bl-entuzjażmu
il-għarfien nebbiex,
jew il-ghajnejn halliema
jiffokaw ċinematografija
ta' xbihat surreali

intant,
il-qħab tas-snin
liegħbu mgħaxxa
taħt imwejjed ta' ufficini bla hajja
u nefħu sidirhom
bil-libretti tal-bank
u l-mazez tad-dwejjaq.

GORĠ BORG

Naf Tifel

Naf tifel li tela' mill-baħar.

Naf tifel li farfar tfulitu
Fuq medda ta' ramel.

Naf tifel li x-xatt kien pajjiżu
U l-mewg kien id-demm jigrifih.

Naf tifel li reġa' mar lura
Fil-baħar,
Fil-qiegh.

Mħabba Sewda

Iktibli fir-ramel li thobbni
- dil-qalb qed tixxennaq għalik.

Bil-mewg li jinsilet minn ħdani
Irrid li ngħattik.

Hawn isfel f' dirgħajja tistrieħ,
Hawn isfel fid-dlam ta' gol-qiegh.